

Vetrarjazz í miðbýnum

Havnar Jazzfelag og jazztónleikarnar í Havn hava tikið stig til at stíla fyri einum Jazz Festivali, her á miðjum vetri.

Ætlanin er sambært fyriskiparunum, at festivalurin skal halda áfram og sum frá líður mennast til ein altjóða festival. Tó er ætlanin at halda tiltakið á einum inniligum støði, sum skal húsast í væl egnaðum og góðum høllum, ið eru í miðbýnum.

Kjarnin í einari slíkari stevnu eigur framhaldandi at vera tað lokala tónleikaumhvørvið, siga stigtakarar til Jazz Festivalin

Nógv hendir á sumri, og eisini í tíðini fyri jóli. Í januar og februar er ikki eins nógv á skránni á tónleikaøkinum, og gleðiligt er tá, at eitt vikuskifti kann gerast ein tónleikaglott í hesum myrku tíðum, siga fyrireikararnar.



Tórshavnar Kommuna vil uppbyggja eina jazz mentan

Í samband við 100 ára haldið hjá Tórshavnar Kommunu, hevur kommuna valt at stuðla Jazz festivalinum, og Bogi Andreassen sigur, at Kommunan sjálvsagt skal verða við til at menja jazzmentanina í

Havnini framyvir. Ætlanin við festivalinum er at byggja uppá jazz mentanina í Tórshavn, og hetta er bert fyrsta stig á leiðini. Ætlanin er, at hesin vetrar festivalur skal mennast til ein altjóða festival.

-Vit mangla veruliga tiltøk á jazz økinum, og tá vit hava tónleikarar á so høgum støði sum Kristian Blak og aðrir sum veruliga brenna fyri sakini, vænti eg at undirtøkan verður góð, og at hetta kann gerast til eitt afturvendandi

tiltak, sigur Bogi Andreassen.

Hvonn hevur havt ein leiklut í at menja jazztónleikin í Tórshavn og hevur hvørt týskvöld verið karmur um jazztónleik, har nógvir dugnaligir og viðurkendir

tónleikarar hava framført.

- Eg havi verið til nógv jazz kvøld í Hvonn, og eftir mínum tykki hevur tónleikurin verið framúr góður, sigur Bogi Andreassen.

Nú verður so lunnar lagdar undir

eina nýggja jazz mentan í Føroyum, og festivalurin ferð av bakkastokki komandi fríggjakvøld kl. 22.00.

www.tutl.com

Føroyskur
tónleikur
á netinum



á Káta Horninum

Jazz-útgávur síðan 1977